

**DEĊIŻJONI TAL-BANK ĊENTRALI EWROPEW**

tal-14 ta' Diċembru 2011

**dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral****(BĊE/2011/25)**

(2011/870/UE)

IL-KUNSILL GOVERNATTIV TAL-BANK ĊENTRALI EWROPEW,

ADOTTA DIN ID-DEĊIŻJONI:

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn hawn 'il quddiem l-"Istatut tas-SEBC"), u partikolarment l-ewwel inċiż tal-Artikolu 3.1 u l-Artikolu 18.2 tiegħu,

Billi:

- (1) Skont l-Artikolu 18.1 tal-Istatut tas-Sistema Ewropea tal-banek Ċentrali u tal-Bank Ċentrali Ewropew, il-Bank Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro (minn hawn 'il quddiem il-"BĊNi") jistgħu jwettqu operazzjonijiet ta' kreditu ma' istituzzjonijiet ta' kreditu u partecipanti oħra fis-suq, bis-self ikun ibbażat fuq kollateral xieraq. Il-kundizzjonijiet ġenerali li taħthom il-BĊE u l-BĊNi jinsabu lesti biex jidhlu f'operazzjonijiet ta' kreditu, li jiddeterminaw l-eligibbiltà tal-kollateral għall-finijiet tal-operazzjonijiet ta' kreditu tal-Eurosistema, huma stabbiliti fl-Anness I tal-Linja Gwida BĊE/2000/7 tal-31 ta' Awwissu 2000 dwar l-istrumenti u l-proċeduri tal-politika monetarja tal-Eurosistema<sup>(1)</sup> (minn hawn 'il quddiem imsejha d-"Dokumentazzjoni Ġenerali").
- (2) Fit-8 ta' Diċembru 2011, il-Kunsill Governattiv tal-BĊE iddecieda dwar miżuri msahha addizzjonali għall-appoġġ ta' kreditu biex jappoġġaw is-self tal-banek u l-likwidità fis-suq tal-flus taż-żona tal-euro. Skont dik id-deċiżjoni u sabiex tissahhah il-provvista ta' likwidità lil kontropartijiet ta' operazzjonijiet tal-politika monetarja tal-Eurosistema, għandu jkun hem għażla biex ċerti operazzjonijiet ta' rifinanzjament fuq żmien itwal jiġu tterminati jew modifikati qabel il-maturità, u għandhom jitwessgħu il-kriterji li jiddeterminaw l-eligibbiltà ta' assi li għandhom jintużaw bhala kollateral f'operazzjonijiet ta' politika monetarja tal-Eurosistema.
- (3) Dawn il-miżuri iridu japplikaw temporanjament, sakemm il-Kunsill Governattiv iqis illi l-istabbiltà tas-sistema finanzjarja tippermetti l-applikazzjoni tal-qafas ġenerali tal-Eurosistema għall-operazzjonijiet tal-politika monetarja,

<sup>(1)</sup> ĠU L 310, 11.12.2000, p. 1. Mill-1 ta' Jannar 2012, il-Linja Gwida BĊE/2000/7 hija sostitwita minn Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema (ĠU L 331, 14.12.2011, p. 1).

*Artikolu 1***Miżuri addizzjonali fir-rigward ta' operazzjonijiet ta' rifinanzjament u kollateral eligibbli**

1. Ir-regola għat-tmexxija ta' operazzjonijiet tal-politika monetarja tal-Eurosistema u l-kriterji tal-eligibbiltà għall-kollateral stabbiliti f'din id-Deċiżjoni għandhom japplikaw flimkien mad-Dokumentazzjoni Ġenerali.

2. F'każ ta' xi diskrepanza bejn din id-Deċiżjoni u d-Dokumentazzjoni Ġenerali, kif implimentata fil-livell nazzjonali mill-BĊNi, tal-ewwel għandha tinghata preċedenza. Il-BĊNi għandhom ikomplu japplikaw id-dispożizzjonijiet kollha tad-Dokumentazzjoni Ġenerali mingħajr tibdil sakemm mhux stipulat mod ieħor f'din id-Deċiżjoni.

*Artikolu 2***Għażla biex operazzjonijiet ta' rifinanzjament fuq żmien itwal jiġu tterminati jew modifikati**

L-Eurosistema tista' tiddeciedi illi, taħt ċerti kundizzjonijiet, il-kontropartijiet jistgħu jnaqqsu l-ammont ta', jew jitterminaw, ċerti operazzjonijiet ta' rifinanzjament fuq żmien itwal qabel ma jimmaturow.

*Artikolu 3***Ammissjoni ta' ċerti titoli garantiti minn assi addizzjonali**

1. Minbarra t-titoli garantiti minn assi (ABS) eligibbli taħt Kapitulu 6 tad-Dokumentazzjoni Ġenerali, ABS li l-assi sottostanti tagħhom jinkludu jew self b'ipoteka fuq immobbli residenzjali biss jew self lil impriżi żgħar u ta' daqs medju (SMEs) biss għandhom ikunu eligibbli bhala kollateral għal operazzjonijiet tal-politika monetarja tal-Eurosistema anke jekk daww l-ABS ma jissodisfawx ir-rekwiżiti għall-valutazzjoni tal-kreditu taħt Taqsima 6.3.2 tad-Dokumentazzjoni Ġenerali iżda mill-bqija jikkonformaw mal-kriterji tal-eligibbiltà kollha applikabbli għall-ABS skont id-Dokumentazzjoni Ġenerali, sakemm ikollhom klassifika tat-tieni l-aqwa ta' mill-inqas il-limitu minimu tal-Eurosistema ta' stadju 2 tal-iskala tal-Eurosistema għall-klassifika armonizzata., kif imsemmi f'Taqsima 6.3.1 tad-Dokumentazzjoni Ġenerali, mal-hruġ u fi kwalsiasi hin wara. Huma għandhom jissodisfaw ukoll ir-rekwiżiti kollha li ġejjin:

- (a) l-assi li jiġġeneraw il-likwidità li jigarantixxu l-ABS għandhom jappartjenu għall-istess klassi ta' assi, jiġifieri il-pool tal-assi għandha tikkonsisti jew minn ipoteki fuq immobbli residenzjali biss jew minn self lil SMEs biss, u ma għandux ikun hemm tahlit ta' assi minn klassijiet ta' assi differenti;

(b) l-assi li jiġġeneraw il-likwidità li jggarantixxu l-ABS ma ghandhomx ikun fihom self illi:

(i) fil-hin tal-hruġ tal-ABS, ma jkunx jirrendi; jew

(ii) fi kwalsiasi hin, huwa strutturat, sindakat jew aġevolat;

(c) il-kontroparti li tipprezenta ABS bhala kollateral, jew kull parti terza li magħha ghandha rabtiet mill-qrib, ma ghandhiex taġixxi bhala fornitur ta' ta' hedge tar-rata tal-imghax fir-rigward tal-ABS;

(d) id-dokumenti tat-tranzazzjoni tal-ABS ghandu jkun fihom dispożizzjonijiet dwar il-kontinwita' tas-servizz.

2. Ghall-finijiet tal-paragrafu 1 il-kliem "impriża żghira" u "impriża ta' daqs medju" ghandhom ikollhom l-istess tifsira mogħtija lilhom fir-Rakkomandazzjoni tal-Kummissjoni 2003/361/KE tas-6 ta' Mejju 2003 dwar id-definizzjoni ta' impriži mikro, żghar u ta' daqs medju <sup>(1)</sup>.

#### Artikolu 4

##### **Ammissjoni ta' ċerti klejms ta' kreditu addizzjonali**

1. BĊN jista' jaċċetta bhala kollateral għal operazzjonijiet ta' politika montarja tal-Eurosistema klejms ta' kreditu li ma jissodisfawx il-kriterji ta' eliġibbiltà tal-Eurosistema

2. Il-BĊNi ghandhom jistabbilixxu kriterji ta' eliġibbiltà u miżuri għall-kontroll tar-riskju għall-aċċettazzjoni ta' klejms ta' kreditu skont il-paragrafu 1. Dawn il-kriterji ta' eliġibbiltà u l-miżuri għall-kontroll tar-riskju ghandhom ikunu soġġetti għall-approvazzjoni minn qabel tal-Kunsill Governattiv.

#### Artikolu 5

##### **Dispożizzjonijiet finali**

Din id-Decizjoni ghandha tidhol fis-sehh fid-19 ta' Diċembru 2011.

Magħmul fi Frankfurt am Main, l-14 ta' Diċembru 2011.

Għall-Kunsill Governattiv tal-BĊE

Il-President tal-BĊE

Mario DRAGHI

<sup>(1)</sup> ĠU L 124, 20.5.2003, p. 36.